

জনস্বাস্থ্য কারিকৰী বিভাগৰ নৱনিযুক্ত ২৩ গৰাকী সহকাৰী অভিযন্তাক নিযুক্তি প্ৰদান কৰিলে মুখ্যমন্ত্রীয়ে

দিছপুৰ, ১২ ফেব্ৰুৱাৰী : মুখ্যমন্ত্রী সৰ্বানন্দ সোণোৱালে আজি জনতা ভৱনস্থিত মুখ্যমন্ত্রীৰ সভাকক্ষত
আয়োজিত এক অনুষ্ঠানত জনস্বাস্থ্য কারিকৰী বিভাগৰ ২৩ গৰাকী নৱনিযুক্ত সহকাৰী অভিযন্তাক
আনুষ্ঠানিকভাৱে নিযুক্তি পত্ৰ প্ৰদান কৰে।

এই উপলক্ষে আয়োজিত সভাত ভাষণ প্ৰদান কৰি মুখ্যমন্ত্রী সোণোৱালে কয় যে জনস্বাস্থ্য কারিকৰী
বিভাগ এক গুৰুত্বপূৰ্ণ বিভাগ। এই বিভাগটো জনসাধাৰণৰ স্বাস্থ্যৰ সেতে ওতপ্রোতভাৱে জড়িত। সেইবাবে
জনসাধাৰণলৈ বিশুদ্ধ খোৱাপানী যোগান সুনিশ্চিত কৰাটো বিভাগটোৱ নৈতিক দায়িত্ব। অসমৰ বহুকেইথন
জিলাত আচেনিক আৰু ফ্ল'ৰাইডযুক্ত খোৱাপানীৰ সমস্যা আছে বুলি উল্লেখ কৰি তেওঁ কয় যে এই
অঞ্চলসমূহত আচেনিক আৰু ফ্ল'ৰাইডমুক্ত বিশুদ্ধ খোৱাপানীৰ যোগান ধৰাৰ ক্ষেত্ৰত এই বিভাগৰ এক
গুৰু দায়িত্ব আছে। তেওঁ কয় যে পানীৰ মাধ্যমেৰে বিভিন্ন বেমাৰৰ বীজাণু সংক্ৰমিত হয়। আমাৰ জীৱন
ধৰাত পানীৰ প্ৰাসংগিকতা ইয়াৰ প্ৰয়োজনীয়তাৰ তাৎপৰ্য আৰু গুৰুত্বৰ কথা উপলক্ষি কৰি নৱনিযুক্ত
বিষয়াসকলে অতি নিষ্ঠা আৰু সততাৰে কাম কৰিব লাগিব। পানী পৰিশোধন প্ৰকল্পসমূহ সঠিকমতে চলি
থকাটো সুনিশ্চিত কৰিব লাগিব বুলিও তেওঁ কয়। এই ক্ষেত্ৰত জনসাধাৰণক সজাগ-সচেতন কৰা দায়িত্বও
বিষয়াসকলে ল'ব লাগিব। প্ৰধানমন্ত্রী নৰেন্দ্ৰ মোদীয়ে দেশৰ প্ৰতিগৰাকী নাগৰিকক বিশুদ্ধ খোৱাপানী
যোগান ধৰাৰ বাবে ‘জল জীৱন মিশ্যন’ নামেৰে এক অভিযান আৰম্ভ কৰিছে। সেইবাবে এই
আঁচনিখন অসমত সফলভাৱে ৰূপায়ণ কৰাৰ বাবে অধিক দায়িত্বসহকাৰে বিষয়াসকলে কাম কৰিব লাগিব
বুলিও মুখ্যমন্ত্রীয়ে কয়।

অনুষ্ঠানত ভাষণ প্ৰদান কৰি জনস্বাস্থ্য কারিকৰী বিভাগৰ মন্ত্রী বিহুন দৈমাৰীয়ে কয় যে গ্ৰামাঞ্চলত
বিশুদ্ধ খোৱাপানী সকলোৱে লাভ কৰাটো সুনিশ্চিত কৰিব লাগিব। বিভাগৰ নতুন বিষয়াসকলে কাম-
কাজৰ বিষয়ে সম্যক জ্ঞান আহৰণ কৰি কৰ্মপথাৰত অতি নিষ্ঠাৰে কৰ্তব্য পালন কৰি বিভাগটোক অধিক
গতিশীল কৰি তুলিব লাগিব বুলিও মন্ত্ৰীগৰাকীয়ে কয়।

জনস্বাস্থ্য কারিকৰী বিভাগৰ আয়ুক্ত-সচিব সিদ্ধাৰ্থ সিঙ্গে আদৰণী ভাষণ প্ৰদান কৰা আজিৰ এই
অনুষ্ঠানত মুখ্যমন্ত্রীৰ মিডিয়া উপদেষ্টা হ্ৰষীকেশ গোস্বামী, মুখ্যমন্ত্রীৰ আইন উপদেষ্টা শান্তনু ভৰালী, জল
জীৱন মিশ্যনৰ অভিযান সঞ্চালক আদিল খান, জনস্বাস্থ্য কারিকৰী বিভাগৰ সচিব নাৰায় প্ৰসাদ দাস,
বিভাগটোৱ মুখ্য অভিযন্তা প্ৰমুখে অন্যান্য শীৰ্ষ বিষয়াসকল উপস্থিত আছিল।

পুঃড়েঃ / পঃকুঃব
১২/০২/২০২১